



ADRES REDAKCYJI I ADMINISTRACYJI:

Wilnia, Hetmanskaja wul. Nr. 4.
Redakcyja „NARODNY ZWON“.

№ 5 (8).

11 lutaha 1927 h.

Piatnica.

PADPISNAJA CANA:

Na hod 6 zł., na poühoda 3 zł., na try
miesiacy 1 zł. 50 gr. ZA HRANICU: na
hod 1 dolar na poühoda 50 centaü.

Pa zahadu Kamisara Uradu na m. Wilniu skanfiskawany Nr. 3 „Narodnaha Zwonu“ za pieradawicu „Da kulturaj Pracy“ i za zmiaščeńnie rezalucyi Hałoŭnaje Uprawy T-wa Biełaruskaje škoły ũ Wilni i pratestu Wilenskaha Centralnaha Hurtki T-wa Biełaruskaje Škoły;

Nr. 4 skanfiskawany za pratest Biełaruskaha Nacyjanalnaha Kamitetu.

Cikawa adznačyć, što ũsie uspomnienija tut pratesty byli nadrukawany u Nr. 7 „Našaj Sprawy“, jaki nia byŭ skanfiskawany.

Tak sama skanfiskawany: Nr. 1 hazety „Naš Hołas“ za zmiaščeńnie staciej: „Što rabić“, „U čym winawaciać našych pasłoŭ“ i karespandencyju z Warszawy „Dalejšaja prahrama abšarnikaŭ“; Nr. 2 tej-ža hazety za pieradawuju staćciu „Buržuaznaja maralnaść“ i prapuščany u papiarednim numary adkaz hazecie „Dziennik Wileński“ pad zahałoŭkam „Nie zabaraniajuć“; Nr. 4 hazety „Naš Hołas“ skanfiskawany tak sama za ceły šerah staciej.

Dosić razdarožža!

U žwiazku z apošnimi aryštami siarod biełaruskich dziejačoŭ kulturnych i polityčnych, u miestach i pa wioskach, u žwiazku z pachodam na Biełaruskuju Sialanska-Rabotnickuju Hramadu, jakaja, abjednywajučy 90 tys. sialan i rabotnikaŭ była samaj mahutnaj arhanizacyjaj u krai i žjaŭlašasia aŭtarytetnym abaroncam pracounych Zachodniaj Biełarusi—siarod biełarusau paŭstała jakajaś dezorientacyja, usie apynulisia jak by na razdarožży.

A tut jašče polskaja presa prosta zmoŭiŭšysia, ũ adzin hołas nakidajecca na ũsie

biełaruskaje, podaje roznyja falšywyja wiestki, bešćić apošnimi słowami biełaruskija ustanowy i dziejačoŭ, prosta natraŭlaje adnu častku hramadzianstwa na druhuju.

I ũsie heta biezkarne choć na wačoch, ũłady. A ceły rad niezaleznych biełaruskich hazet, skanfiskowana.

Jasna, što pry takich abstawinach zjawicca dez'orientacyja, razdarožža.

Ale nie stajać ža nam na razdarožży!

Kali niama mahčymašci rabić rabotu polityčnuju, musim skirawać usie swaje siły na kulturnuju pracu! Kulturnaja praca zabezpečana nawat samymi minimalnymi čaławiečymi prawami pa ũsim šwiecie, inšaje reč, što treba być stojkimi i arhanizawanymi ũ abaronie hetych prawou ad pahwałčannia.

Woš-ža, usie legalnyja biełaruskija arhanizacyi, usie centry biełaruskaha hramadzkaaha žyćcia i ũ wioscy i ũ mieście musiać pakirawać usiu swaju dziejnaść na kulturnuju pracu, jakaja zjaŭlajecca padstawaj našaha bytu.

Jany pawinny arhanizawana zmahacca za rodnuju škołu, jany, ũsie biełaruskija arhanizacyi, musiać adčyniać Narodnyja Damy, swaje biblijateki, chaty-čytalni. U ich musiać žbiracca hrošy na wypisku knižak i hazet. Im treba ładzić biełaruskija spektakli-wiečaryny, lekcyi, referaty. Tam-ža budzie abmien dumak ab usim, što dziejecca kruhom. Tam možna wiašći zbor hrošy na ũsie kulturnyja patreby.


U biełaruskich arhanizacyjach, u ich kulturnaj pracy budzie kawacca, takim čynam, šwiatlejšaja budučynia Biełaruskaha narodu.

Nijakaja ũlada, ni ũ jakim wypadku nia moža nikoha karać za lehalnuju rabotu, ab jakoj tut skazana.

Dyk da kulturnaj pracy! Pad hetym kličam abjednajma ũsie swaje siły.



Aryštawanyja pasły z Bielaruskaj Sialanska-Rabotnickaje Hramady: pasiarod B. Taraškiewič, z lewa ũ wiarchu Miatła, z prawa ũ wiarchu Rak-Michajłowski, z lewa ũ nizu P. Wałošyn, z prawa ũ nizu p. Sabaleŭski, adziny pasot z sialanska-rabotnickaje Hramady, astaŭšysia na woli.



Aryštawany juryskonsult Hramady F. Akinčyc.



Aryštawany Sekretar Hramady M. Bursewič.

Sprawa pasłoŭ Bielaruskaje Sialanska-Rabotnickaje Hramady Taraškiewiča, Rak-Michajłoŭskaha, Miatły, Wałošyna i Haławača z N. P. Ch. u Polskim Sojmie.

Sprawa wydačy sudu 5 bielaruskich pasłoŭ, jakaja tak doŭha ciahnułasja ũ rehulaminawaj komisii ũrešcie była razhledžana hetaj komisijaj. Bolšaść komisii pastanawila padać sojmu prapazyciju ab wydačy pasłoŭ sudu.

U sojmie sprawa heta narabiła nia mała šumu. Ad imia regulaminawaj komisii i pasolskaj nietykalnaści referawaŭ sprawu pasot Dobrzański (Z. L. N.). Jon pračytaŭ pišmo prokurora z wilenskaha apela-cyjnaha suda, jakoje ministar sprawiadliwaści pierasłaŭ maršalku sojmu, dzieła wydačy pasłoŭ Taraškiewiča, Rak-Michajłoŭskaha, Wałošyna, Miatły i Haławača. Abwinawačywujucca jany z I-čaći 102 artykułu i I-čaći p. 2, 110 art. karnaha kadeksu ũ tym, što, byccam, razam z inšymi asobami brali udzieł u kirawañni ar-

hanizacyi polskaj kamunistyčnaj partyi i kamunistyč-naj partyi zachodniaj Bielarusi i na žadañnie central-naha kamitetu hetych partyjaŭ stwaryli Bielaruskuju Sialanska-Rabotnickuju Hramadu i Niezaležnuju Sialanskuju Partyju, kab wykarystać hetyja arhanizacyi dzieła paŭstañnia i adarwañnia čaći terytoryi ad Pol-skaj Respubliki. Dalej iduć padrobnjaści abwinawačañ-nia. Haworycca ab tym, što tut było i špionstwa, što Hurtki Hramady mieli šmat zbroi i adby-wali wajskowyja ćwičeñni, z tym kab kala Wia-likadnia padniać paŭstañnie i adarwać Bielaruš ad Polšcy, što kiraŭniki usiaho hetaha ruchu nawučali ludziej zabiwać palicyjantaŭ, a na znak paŭstañnia papierarywać šlachi i čyhunki.

Usie hetyja zakidy nosiać charakter, jak kaža list prakurora, pastajannaha ahulnaha prastupku. Paŭ-staje pytañnie, ci tut pahwałčany 21-artykuł kanstytu-cyi, pawodle jakoha pasot moža być aryštawany, kali budzie schopleny na haračym učynku i kali aryšta-wañnie nieabchodna dzieła śledstwa. Bo častka pasłoŭ



Staršynia Hałoŭnaje Uprawy
T-wa Biełaruskaje Škoły i
Dyrektor Wilenskaj Bieła-
ruskaj Gimnazii Radaŭtaŭ
Astrouski, aryštawany ũ ča-
sie adbyŭšychsia aryštaŭ
siarod biełarusau.



Sekretar Hałoŭnaje Uprawy T-wa
Biełaruskaje ŭ Wilni J. Šnarkie-
wič aryštawany, ũ čacie adbyŭšychsia
aryštaŭ biełarusau.

areštawana tady, kali jany spali, a p. Haławača, pa-
dobna, areštawali ũ toj čas, jak jon daiŭ karowu.
Ale dziela taho, što, byccam, wyjaŭlaecca „pastajan-
naje prastupleńnie“—haračy učynak adpadaje.

U čacie diskusij nad wydańniem pasłoŭ pra-
maŭlali: Rahula—prociŭ wydańnia, Šrajber (žyd)—pro-
ciŭ wydańnia, Merweg (Z.L.N. prawica)—za wydaču
pasłoŭ, Balin (N.P.Ch.)—prociŭ, Sochacki (kamunist)
—prociŭ wydačy, Liberman (P.P.S.) — za wydaču,
pasoł Jaremič —prociŭ, Stroński (CHN prawica) —
za wydaču.

Pašla diskusiji maršałak sojmu pastawiŭ na
hałasawańnie prapazycyju pasła Šrajbera (žyd) ab pie-
radačy sprawy wydačy pasłoŭ znoŭ u regulamino-
wuju komisiju, jakaja-b mieła wylučyć z siabie specy-
jalnuju komisiju z 3 asob, dziela nowaha padrabiaz-
naha razhledžańnia sprawy.

Rezalucyja heta sčwiardžaje, što areštawańnie 5
pasłoŭ biez papiaredniaha dazwołu sojmu było niaz-
hodnaje z 21 art. kanstytucyji. Bołšašćju hałasou była

jana adkiniena, 163 hałasami suproč 106 (Wyzwa-
leńnie, N.P.CH., P.P.S. i mienšašci).

Pašla hetaha padniaŭsia strašny šum na ławach
mienšašci, častki Wyzwaleńnia i kamunistaŭ. Marša-
łak przywaŭ da paradku pasłoŭ: Wasynčuka, Sachac-
kaha, Waršaŭskaha i Wojciuka, jaki prynios z saboj
aŭtamabilnuju trubu i ũwieš čas abstrukcyjaŭ hraŭ na joj.

Hałasawańnie prapazycyji ab wydačy biełaruskich
pasłoŭ było prawiedziena paimienna. Wyniki hałas-
awańnia nastupnyja:

Za wydaču Taraškiewiča 159 hałasou, prociŭ 89,
ustrym. 12;

Za wydaču Raka-Michałjoŭskaha 165, prociŭ 83,
ustrym. 11;

Za wydaču Miatły 166, prociŭ 83, ustrym. 4;

Za wydaču Wałošyna 165, prociŭ 85, ustrym. 9;

Za wydaču Haławača 165, prociŭ 84, ustrym. 9;

Prociŭ wydačy biełaruskich pasłoŭ hałasawali
takija partyi: Wyzwaleńnie (7 hał.), P.P.S. (26 hał.),
Ukraincy (11 hał.), Biełarusy (2 hał.), Žydy (19hał.),

A. HAROTNY.

DWA ŽANICHI

(Žart u adnej dziei)

(Praciah).

Ž J A W A 9.

Zygm uš adzin (časta papraŭlaje kaŭnier, jaki jamu
mulaje biaz prywyčki. Pluje na ruki hladzić wałasy, hladzicca
ŭ lusterka). Woš tut moža i žaniusia, a to ũžo zbrydła
adnamu kala šwińniej chadzić. I što ja budu z joj ra-
bić, jak žaniusia? Che-che. Što kali pisklawaja pa-
padziecca? U mianie i tak z wušej šwiniačy pisk nia
wychodzić. A moža i dobraja? Usio-ž tki haradzkaja,
moža ihrać umije na gramafonie. Che-che. Woš bu-
dzie dobra.

Mikoda (u žanockim paryku i ũbrafni, robić kamič-
ny rewerans i, witajučysia z Zygmusiam, mocna ciśnie jamu
ruku). Dobry wiečar!

Zygm uš (witajecca). Dobry wiečar, pańnie! Oj!
(Ad boli ruki).

Mikoda. Što z wami? fi jaki wy słaby. (Sadzicca).

Zygm uš (ubok). Dobry interes, sčisnuła ruku,
jak abcuhami.

Mikoda. Siadajcie. (Stawić kresła suproč siabie).

Zygm uš (niašmieła, bajučysia, sadzicca j maŭčyc).

Mikoda. Wy pryšli da mianie, kab maŭčać?
Skażecie, što ũ was jość cikawaha doma?

Zygm uš. U nas... šwińnia rabaja aparasiłasia.

Mikoda. Cha-cha-cha... Wy, zdajecca, pryšli
pa mianie ũ swaty?

Zygm uš. Tak, tak, u swaty. Chutka j tata
prydzie.

Mikoda. A što my budziem rabić, jak pa-
ženimsia?

Zygm uš. Što... hm... jak wam skazać... (U bok).
Čort jaho wiedaje, što joj adkazać?

Mikoda. My budziem razam żyć?

Zygm uš. Aha, tak, tak, razam żyć.

Mikoda. Šwiniej karmić? (Zakładaje nahoj na
nahu wysaka, zakurwaje papiarosy).

Zygm uš. Fi, jakaja (Adwaračwajecca). A maci
tak raschwaliła.

Niezależna Partya Chłopska (5 hał.), Kamunisty (4 hał.). Aprača taho prociů hałasawali takija pasły: Thugutt, Chomiński, Pryłucki i Makarewič.

Wielmi cikasawa zajawa pasła Chomińskaha, jaki, chočući hałasawać prociů wydaćy biełaruskich pasłoů aź wystupiů z Klubu Pracy. U zajawie swajoj jon kaža: „Wystupiů z klubu Pracy dzieła taho, što Klub nie chacieů dać mnie mahčymaści niehałasawańnia za wydaću 5 pasłoů, choćby padańniem čystaj kartki — nia moh znoů-ža prociů sumieńnia hałasawać za wydaću pasłoů biaz dowadaů winy, a tolki na asnowie rozumawańniaů, padrychtawanych u atmosfery klasawych razrachunkaů, što było-b u takim wypadku paćwierdźańniem złamańnia Kanstyucyi ũradam“ („Kurjer Wileński“ Nr. 28 z 5.II, i „Gaz. Warsz. Poranna“ Nr. 35 z 5.II).



Napadki na pas. Wojewudzkaha.

U swoj čas polskaja uradowaja presa wystupiła proci pasła Wojewudzkaha z zakidami, što służyů jon hetamu-ż samamu uradu, supracońničajućy z II addziełam heneralnaha štabu.

Što ũ časie wajny jon, jak adzin z haračych piłsudćykaů pracawaů u II addziele i z pačatku swajej pasolskaj karjery infarmawaů II addzieł ab nastrojach siarod mienšaściaů — nie admaůlajecca. Biez sumlińna jon byů karyсны siańniašniemu uradu, ale hałońnaja jaho wina chiha ũ tym, što pierastaů być karyсныm.

Ab pracy hetaj pasła Wojewudzkaha wiedała partyja Wyzwaleńie, da jakoj należyů i sučasny wicepremier Bartel i ničohy haniebnaha ũ hetym nia bačyů.

Maršałak sojmu wyznaćyů swoj dyscyplinarny sud z troch asob, pamiž jakimi znałisia palityčnyja worahi Wojewudzkaha. Wojewódzki pratestawaů prociů takoha suda. Kali-ż ničoha nie pamahło—prasiů kab sud hety byů publičny i adkryty, ci kab dazwolili być na im mužam dawierjya padsudnaha. Ale na ũsio heta sud swajej zhody nia daů.

Winawaciać Wojewudzkaha jašče i ũ tym, što

adnačasna służyů jon i ũ II-addziele i ũ GPU. (pierš čerezwyčajka u SSSR), ale kali Wojewudzki prasiů, kab na sudzie razhledzili i heta pytańnie—sud na heta nie prystaů.

Zakidałasia Wojewudzkamu i toje, što spryčyniůsia jon da aryštaů biełaruskich pasłoů, ale na hety zakid adkazaů pasoł Sabaleůski nastupnaje: „Urad nie majućy dokazaů proci aryštawanych pasłoů, starajecca uzlażyć adkaznaść za aryšty biełaruskich pasłoů na Wojewudzkaha. Heta — čitry chod, različany na hałamučafńnie publičnaj apinii. Bo-ż koźny zrazumieje, što abwinawačafńnie ũ danosie na Hramadu—pasła Wojewudzkaha, siabry Niezależnaje Partyi Chłopskaje—heta absurd. Žwiaha razpačataja suproč Wojewudzkaha, žjaůlajecca dalejšym krokam u pierašledawańniach, što walacca na sajmowuju apazycuju“.

Šmat nieprzyjemnaha prynios napadćykam na Wojewudzkaha fakt wystupleńnia siabry redakcyi „Kurjera Wilenskaha“ hram. Šwianiewiča jaki zajawiů, što heta nie Wojewudzki a jon, Šwianiewič, pišaů dla II-addziełu heneralnaha štabu dakłady ab biełaruskim ruchu. Šwianiewič žjaůlajecca socyjalnym praciůnikam Wojewudzkaha, N. P. CH., i Hramady i z druhoha boku čuć nie redaktaram paůuradowaje hazety, pryjaciel biełaruskich sielsajuźnikaů i chadekaů. I adny i druhija rabili i robiac napady na Wojewudzkaha. Cikawa jakoje stanowišča jany zajmuć u adnosinach da hram. Šwianiewiča i jak wyjduć z hetaha nieprzyjemnaha pałažefńnia.

Klub Niezależnaj Chłopskaj partyi wydaů specyjalny kamunikat u sprawie napadaů na Wojewudzkaha, u jakim kaža, što klub hety adkidaje z pahardaj usie zakidy piłsudćykaů i wykazywaje swaju wieru, što napady hetyja nie narušać dawierjya sialanskich masaů da pasła Wojewudzkaha.

Cikawa wielmi i toje, što pasoł Hałka, jaki nia-daůna wystupiů z Wyzwaleńnia, zajawiů, što Wojewudzki addawaů partyi Wyzwaleńnia hrošy, jakija atrymoůwaů ad II-addziełu. Daprošany na sudzie Thugutt zajawiů, što ničoha nia wiedaje ab hetym. P. Chaminski-ż paćwierdziů, što Wojewudzki dawaů partyi Wyzwaleńnie, atrymanyja ad II-addziełu hrošy, ale na wybarnuju ahitacyju.

Mikoda. A, skażecie, z šwińniami treba paludzku obychodzicca?

Zygmus. Nie, z šwińniami—pašwinku.

Mikoda (padošuwajućysia bliżej). A wy šwiniej lubicie?

Zygmus. Hy-hy. Nu, tak, lublu. (Adsoůwajecca dalej).

Mikoda. Dyk čamu-ż wy nia z šwińniami ženiciesia?

Zygmus. Hy-hy. Dy čto-ż z imi ženicca?

Mikoda (padošuwajućysia). A kaho wy budziecie bołš lubić—žonku ci šwińniu?

Zygmus (adsoůwajućysia). Hy-hy. Wy ũsio niej-kija šmiešnyja pytańni dajecio, aź mnie horača zra-biłasia.

Mikoda (ustaů suproč žanicha i spadnicaj haniaje ũ twar wiecier).

Zygmus (adwiarnuůšysia). Oj, nia treba; jašče haračej zra-biłasia.

Mikoda. Tak, moj luby! (Sadzicca pobać i bje mocna pa plaćy).

Zygmus (uziaůšysia rukoj za balučaje plačo, zmorš-

čyůšysia, u bok). Nu j ručka, kab jana tabie adsochła. Dalikatńaja.

Mikoda. Što-ż my budziem jašče žaniůšysia rabić?

Zygmus. Mama kazała, dziełak hadawać.

Mikoda. U mianie dziełaciej nia budzie.

Zygmus. Adkul-ža wy wiedajecie? Hy-hy.

Mikoda. Dy heta koźny wiedaje.

Zygmus. Wy znoů žartujecie.

Mikoda. My zamiesta dziełaciej budziem lepš hadawać parasiat.

Zygmus. I to praůda, ad ich budzie bołš karyšci.

Mikoda. Što-ż wy mianie ni razu nie pacaławali ũ ruku? (Padnosić da wusnaů ruku).

Zygmus (niawiedajućy našto, całuje).

Mikoda. Pacaľujcie koźny palćyk.

Zygmus (pacaławaůšy, ustaje i adwiarnuůšysia haworyć). Jana, čort wiedaje, što zaraz zahadaje rabić.

Mikoda. Siadajcie, my z wami ničoha jašče nie dahawaryłisia. (Padaje kresta i prymaje).

Zygmus (sadzicca i walicca).

(Praciah budzie).

Dyk woś jakaja kaša zawaryłasia u źwiazku z napadami na Wojewudzkaha. A sam jon razam z listom adasłaŭ Maršałku Piłsudskamu ūsie adznaki wajennych orderaŭ, danych jamu za wiernuju słuźbu u wojsku, pratestujućy hetym samym, suproč padnia-taha proci jaho pachodu.



Adkaz „Biełaruskaj Krynicy“ i „Сялянскай Ніве“.

„Biełaruskaja Krynica“ nijak nia moźa paha-dzicca z tym, što ū asobie „Narodnaha Zwonu“, zja-wiŭsia kankurent, jaki, drukujućysia łacinkaj, staŭ pra-nikać u biełaruskija katalickija masy i pašyraje dum-ki, jakija zusim nie da spadoby „Biełar. Krynicy“. Bo i jak-ža heta „Narodny Zwon“ aśmieliŭsia naru-šyć tuju spakojnuju pracu biełaruskich chryšćonikaŭ, jakuju wiali jany siarod biełarusiaŭ katalikoŭ u pra-ciahu niekalki hod i čulisia tut jašče lepš, swabodniej jak arendatar u arendujemym im majontku.

Ale ŷ panočki... na ūsio jość kaniec i arenda ni-koli wiečnaj nia bywaje. Prydzie haspadar i sam bia-recca za sprawu, a arendatar, ci jamu padabajecca ci nie—musić pakinuć ciopłaje miejsca ..

My-ż ličym, što Wy, Panowie, i Waša prawa-wiernaja „Krynička“ prawa na pašyreńnie biełaru-skaha drukawanaha słowa siarod biełarusiaŭ katalikoŭ nie zaarendawali, tym bolš adnabokaha, nieraz fałšy-waha i škodnaha biełarusam słowa (źwiahna u Hramadu).

Tamu nie źwiartajućy uwahi na Waša niezada-waleńnie, trapiatańnie i wykryki puskajem u świet swajo, sialanska-rabotnickaje drukawanaje słowa, ja-koje padaje sapraŭdnaje, zhodnaje z interesami sia-lan i robotnikaŭ, aświatleńnie stanu rečaŭ, dy wyjaś-niaje bałamutnuju chadeckuju ideologiju

„Biełaruskaj Krynicy“ nie spadabałasia, što u Nr. 1 (4) „Narodnaha Zwonu“ my nazwali sapraŭdnym imiam pracu Chadecy i Sielsajuzu. U Nr. 3 jana nakidajecca na „Narodny Zwon“, łaić jaho awošnimi słowami, choć na koźnym kroku ćwierdzić što treba zachouwać etyčnaść u presie i kab bolš nastrošyć nas biare ū pamocniki swajho sajuźnika „Sialanskuju Niwu“. Nam nie strašna Waša łajanka, panowie, jana užo nie pieršynia, biełaruskaje hra-madzianstwa prywykła čuć jaje ad Was nia tolki pa našamu adrasu!

A na zakidy „Biełaruskaj Krynicy“ i Sialanskaj Niwy“ pastarajemsia adkazać tut razam, bo koźna-mu wiedama, što i „Bieł. Krynica“ i „Sialanskaja Niwa“ u adnosinach da nas adno i toje samaje.

„Bieł. Kr.“ Nr. 3 łaje „Nar. Zwon“ za toje, što u Nr. 1 (4) nazwaŭ jon B. Ch. D. i Sielsajuz abaroncami kułakoŭ buržuazii dy abšarnikaŭ. Tak Pa-nowie, z našaha punktu hledžańnie Wy takimi i źjaŭ-lajeciesia. Ci nia Wy razbiwajecie adziny sialanska-rabotnicki front u baraćbie z buržuazijaj i abšarnikami ćwierdziaćy, što intaresy sialan i robotnikaŭ pro-ciełny?

Ci nia Wy Panowie, choćacie abapiercisia tolki na sialanstwa jak klasu? A što takaje sialanstwa jak klasa? Ci takaja istnuje u nas, jak asobnaja, addzie-lanaja šyrokaj čyrtoj ad praletaryjatu, rabotnictwa? Pryhledźciesia da biełaruskaha narodu i pabaćycie, što tolki častka zamoźnych sialan żywie tolki z ziamli, na jakoj siadzić i zdawalniaje ūsie swaje patreby, bo

maje što pradać sa zboźža, a bolšaść sialan—małazia-mielnyja, jakija z swaich maleńkich haspadarak nat' prakarmicca nia mohuć i musiac šukać jakohaś zara-botku. Kudy-ż Wy adniasiecie apošnich? Peŭnie-ż nie da sialanstwa jak „klasy“ bo hetyja małaziamełnyja siahońnia pracujuć na ziamli, a zaŭtra iduć u batra-ki—parobki da abšarnikaŭ i kułakoŭ! naroznyja inš. raboty, kali jany jość, a kali nie—dyk zuby na palicu. Siahonńia jany sialanie, a zaŭtra rabotniki. A sialan-stwa, z jakoha Wy choćacie rabić asobnuju klasu, heta-ż zamoźnyja, heta kułaki i ich Wy jakraz abaraniajecie, ich Wy arhanizoŭwajecie, jasna, kab pastawić ich suproč imknieńniaŭ małaziamełnaj biednaty.

Ci nia Wy heta, Panowie, razam z polskaj buržuaznaj presaj padnimali ūwieś čas źwiahu suproč biełaruskaj sialanska—rabotnickaj arhanizacyi—suproč Hramady?

Ci nie na Wašy orhany polskaja buržuaznaja presa niaraz apirałasia, choćacy dakazać škodnaść i niebiełaruskasć „Hramady“? Widać Wam z imi, z polskaj buržuazijaj, było pa darozie? Ks. Stankie-wiç u piśmie nadrukowanym u 44 Nr. „Bieł. Kryn.“ kaźa, što Nr. 1 „Bieł. Kryn.“ nie abwinawaćy waje „Hramady“ u kamuniźmie... Dyk radzim ksiandzu praćytać uwaźniej Nr. 1 „Bieł. Kryn.“ tady znajdzie jon tam jašče paważniejšyja, biezumoŭna ni na čym nie abasnawanyja, zakidy suproč „Hramady“. A „Ся-лянская Ніва“, što jana nie wytwarata ū adnosinach da „Hramady“! A ciapier praliwaje krakadzilawy šlozy i ... i na stolki łaskawa, što achwotna biare pad swaju apieku usich pakryŭdźanych pry aryštach, nawat hurtki, jakich pierš jana tak bajałasia... Znajem my hetu miadźwiedźuju prysłuhu! Nawat manarchič-naje „Słowo“ nie pamyliłasia, kali skazała, što „Sia-lanskij Sojuz pragne tu upiec swojaj pieczeń“.

Jasna koźnamu, što Chadecyja i Sielsajuz źwia-haj suproč „Hramady“ u swaich orhanach nia mała spryćynilisia da adkrytaha uradowaha pachodu prociŭ jaje. A chto peŭny ū tym, što nie spryćynilisia jany da hetaha čynam, nia tolki słowam? Ad sloŭ da čynu wielmi blizka.

Jašče paru sloŭ ab Chadecy jak takoj. Na chadecyju inakš hladzieć niemoźna jak na zarodki, z jakich maje ūzraści bujny klerykalizm. Roźnica ū tym tolki, što hety klerykalizm maje być biełaruskim. Dyk ad hetaha pa sutnaści jon zusim nia źmienicca. A što takaje klerykalizm? Kaho jon abaraniaje? Klerykalizm heta ūłada ū rukach duchawienstwa. Z historyi i su-časnaści pabaćym, što jon zaŭsiody byŭ i jość abar-oncam zamoźnych i woraham biednych pracounych. Klerykalizm nierazlučny z manarchijaj. Prykład moźna ūziać z siahońniašnjaj Francyi, dzie klerykały wiaduć baraćbu z respublikaj kab wiarnuć manarchiju. Ale našy chadeki kaźuć, što jany da klerykalizmu nie imknucca, što na Biełarusi klerykalizm niemahćymy tamu, što biełarusy demakraty i što ū nas dźwie religii, prawasłaŭje i katalictwa. Dowady wielmi naiŭnyja. Nia budziem ich razhladać, woźmiem tolki prykłady z inšych adradziŭšychsia narodaŭ. Tam pabaćym my, što z pačatku adradžeńnia klerykalizm byŭ wielmi padobny da našaj chadecy. A pašla? Pašla jon pašoŭ swajej darohaj. Wielmi charakterny prykład i z litoŭ-skaj chadecy, jakaja najbliżej staić da našaj dy i sacy-jalny skład litoŭskaha narodu wielmi blizki da składu našaha narodu. Tam z pačatku chadecyja wystupała jak abaranicielka litoŭskaha sialanstwa, ale pastupowa pieramianiłasia ū samych patentawanych klerykałaŭ. Toje samaje budzie i z našymi chadekami. Darma

što jany rašpinajuca siahofnia jak abaroncy biełaruskaha sialanstwa. Waŭka ũ les ciahnie, kaža prykazka. Moža adzinki i zastanucca z tym, što kažuć na pačatku, ale cełaść chedecy i inšaj i być nia moža, nawat pamima ich woli, kali-b takaja była, bo-ż usio katalickaje duchawienstwa zalezyc ad Rymu i musiec wypaľniać usie jaho zahady. Što mohuć zrabic siahofnia biełaruskija chadeki proci taho, što ks. Šuto-wiža pierawodziac u polskuju parafiju? Ničoha.

Praca našych chadekaŭ—wielmi niebezpečnaja dla nas i tamu, što padrychtoŭwaja jana hrunt dla polskich klerykafaŭ. Usie biełaruskija ksiandzy nia peŭny dnia, kali ich pieraniasuc u polskija parafii, a na ich miesca pasadzic ksiandzoŭ palakoŭ, jakija ũžo nie ściśniajućysia pawiaduc pracu, niepažadajuju nat našym chedekam. Tamu, naahu radzim im kinuc usiakuju palityku dy zaniacca kulturnaj sprawaj, moža boľš karysnaj i peŭnaj. A ũ palitycy im nia mejsca.

Usiaho tut skazanaha musiec chopic dzieła adkazu na zakidy „Bieł. Krynicy“.

A „Сялянскай Ніве“ na zakid, što ũ redakcyi „Narodnaha zwonu“ jość zradniki, b. kamendanty polskaj palicyi zajaŭlajem, što takich u nas niama. Kali-ž jana ich wiedaje, dyk chaj nabiarecca hramadzkej adwahi i nazawie ich proźwiščy i niachaj nie puskuje pustych plotak na wiecier. K. Ć.

Z usiaho Świetu.

(APOŠNIJA NAWINY).

Wodhuki aryštaŭ biełaruskich pasłoŭ.

Z polskaje hazety „Rzeczpospolita“ dawiedywjemsia, što kamunistyčnaja frakcyja ũ niemieckim parlamencie pasłała premjeru Piłsudskamu telehramu z pratestam proci razhromu Biełaruskaje Sielanska-rabotnickaje Hramady i aryštu biełaruskich pasłoŭ. Niamieckija kamunisty bačac u hetym praciach dalejšaje baračby polskaha ũradu z biełaruskim rabotnickim rucham.

Z tych-ža polskich hazet dawiedywjemsia, što ũ Miensku, jak tolki stała wiedama ab masawych aryštach u Zachodniaj Biełarusi adbylisia wializarnaja demanstracyi pratestu, udziel u jakich pryjmała boľš za dwanaccać tysiačaŭ čaławiek.

POLŠČA.

× Polski tydniowik „Nasza Wolność“ Nr 3 padaje sensacyjnuju wiestku, što pasoľ Wojewudzki ũ hutarcy z supracoŭnikami hetaje hazety wyjawiŭ, što najwydatniejšyja polskija palityki Wasileŭski, Kościółkowski, paľkoŭnik Sławek, Palakiewiç, Młodkoŭski, a nawat nowaspiečany ministar poštaŭ — Miedzinski (z „Wyzwaleńnia“), a taksama redaktar pauradowaj hazety „Głos Prawdy“ Stpičynski pracawali biezpa-sredna, abo supracoŭničali z II addziełam štabu armii.

× U polskaj palicyi adbylisia wialikija źmiany. Niadaŭna ũrad naznačyŭ na kiraŭničyja pasady ũ palicyi dwuch majoraŭ z žandarmeryi, jakija, jak treba spadziawacca, pačnuć uradawać „pa wajennamu“.

Wiadomamu na wilenskim hruncie šefu wilensk. palityčnej palicyi Kaweckamu „za wiernuju službu“ dajuć wyšejšaje stanowišča ũ pajityčnej palicyi ũ Wařawie.

× Vice-premjer sučasnaha ũradu Bartal u byt-

Hramadzianie Biełarusy! Sialanie i Rabotniki!

Padtrymoŭwajcie swaju sialanska-rabotnickuju hazetu „Narodny Zwon“. Pasyľajcie padpisnuju pľatu. U źwiazku z častymi kanfiskatami hazeta maje šmat wydatkaŭ i kali Wy jaje nie padtrymajecie zmušana budzie začynicca. Tady-ž u „Narodnym Zwonie“ Wy stracicie najlepšaha swajho pryjaciela. Dyk nia dajcie -ž jamu pamierci! Pasyľajcie padpisku!

naść swaju ministram ašwiety wydaŭ rasparažeńnie, kab wučni, a nawat ich bački znachodzilišia pad nahladam ksiandzoŭ i što wučni abawiazkowa pawinny chadzić da spowiedzi ažno... try razy ũ hod (!).

Art. III polskaje konstytucyji kaža, što „usim hramadzianam zabezpečywjajecce swaboda sumleńnia i wiery“, a tut ministar, łamajućy kanstytucyju, siľkom honic wučniaŭ spawiadacca.

× Polskija hazety roznaj maści i adciennkaŭ, a tak sama i „socyjalistyčnaja“ „Robotnik“ strašenna aburajuca na anhielskich pasłoŭ, jakija ũ śnieźni miesiacy minułaha hodu z dazwołu ahladali polskija wastrohi, dzie siadziac palityčnyja aryštanty i wiar-nuŭšyja na bačkaŭščynu padali ũ londanskich hazetach apisaŭni taho, što bačyli. Apisaŭni hetyja nie da hustu polskim panom i „socyjalistam“, bo ũwieš świet dawiedaŭšia, u jakim strašnym stanowišczy znachodziacca palityčnyja aryštanty ũ polskich turmach.

Jak nia starajuca polskija hazety zapiarečyc hetym apisaŭniem, a ũsiož praŭda, jak šyła, wylazić nawierch. Hetak niadaŭna pas. Pragier z sojmawaj trybuna zajawiŭ, što polskija turmy mohuc źmieścić 3.200 čaławiek, a siadzić tam ažno 28.000 čaľ. Zna-čyc, tam, dzie pierad wajnoj siadzieŭ adzin aryštant, sońnia siadzieŭ wosiem - dziewiać čaławiek.

× Jašče nia ũspieła dobra razyjščisia wiestka pra ahidnaje zabojsťwa ũsiej siamji pad Wařawaj, dzie stałasja achwiaraj bandytaŭ biednaja 60 hadowaja ũdawa i čočwara jaje dziaciej, a ciapier raznia-słasja nowaja wiestka ab zabojsťwie ũ samaj Wařawie druhoj siamji (šeść čaławiek).

Niešta ničoha „maralnaja sanacyja“ nie pama-haje, demaralizacyja i ździčeńnie šyrycca ũ polskim hramadzianstwie.

S. S. R. R.

× Urad S. S. R. R. zabiraje z Anhlji wialikija zapasy zołata, jakoje znachodziłasi na schowach u anhielskich bankach. Hazety kažuć, što hety krok znachodziacca ũ suwiazci z mahčymym sarwaŭniem dyplomatyčnych adnosinaŭ pomiž Anhljaj i S.S.R.R. Pryčyna hetamu, jak wiedama, katastrofa Anhlji ũ Kitai, dzie wialiki ũpłyŭ majuć balšawiki.

NIAMIEČČYNA.

× Niamieckija kapitalistyja atrymali z zahra-nicy wialikija miliardawyja pazyki, jakija pojduc na padtrymańnie niamieckaj pramysłowaści, jakaja i biez taho dajšła da pieradwajennaha zroŭnia. Z he-taj pryčyny polskija kapitalistyja zrabili trywohu, bo bačac jak Niamieččyna zamykaje Polščy ũstup na światowy rynek.

Niamieččyna atrymliwaje wialikija pieramohi ũ swojej zahraničnej palitycy. Hetak eŭropejskija dziar-

żawy usio bolš iduć joj na ustupki i robiac amal usio toje, čaho Niamieččyna zažadaje. Hroznaja, zdawłasja, pierad dwumi hadami, Francyja siońnia skaća pad niamieckuju dudku.

Niadaŭna Niamieččyna atrymała značnuju pieramohu koštam Polšcy ũ sprawie wajennych krepašciaŭ, jakija Niamieččyna pabudawała na hranicy z Polščaj. Niamieččynie zahadana zburyc fortyfikacyi ũ dwuch niewialickich pryhraničnych krepašciach u toj čas, kali ceły šerah wialikich i dobra umacawanych krepašciaŭ, jak Karalewec (Kenigberg) zastajuca nie parušanymi.

Polskija hazety hetaj pastanowaj strašenna ũ zburany, ale što-ż, kali nawat Francyja—najbliżejšaja sajuźnica Polšcy, koštam apošnij, kuplaje [sabile družbu z Niamieččynaj.

ANHLIJA.

× Anhlija pačala wysyłać u Kitaj najlepšyja swaje pałki i naznačyła ũ kraju mobilizacyju. Heta značyc, što pałažeńnie ũ Kitaju wielmi paważnaje. Ciapier nia toje, jak 27 hadoŭ tamu nazad, kali ũ Kitaju wybuchła paŭstańnie bokseraŭ. Tahdy wysłana ũ Kitaj 80 tysiačny miźnarodny korpus, pad kaman-daj niamieckaha generała, jaki ahniom i miačom u strašny sposab rabujučy pa darozie ušcichamiryŭ wialiki kraj, zaniaŭšy stalicu Kitaju—Pekin.

× Ciapier nima pałušnaha wojska, jakoje-b za interesy miźnarodnaj zhrai kapitalistaŭ [pałušna kłała-b swaje hałowy ũ čužym kraj. Nima ciapier maskoŭskaha cara i niamieckaha kajzera, jakija pierš kidali kudy chacieli „harmatnaje miasa“.

Choć šmat jakija dziarżawy, jak Ameryka, Japonija, Francyja i inš. majuć swaje „interesy“ ũ Kitaju i rady byli-b pryšci na pomač Anhlii ũ tušeńni kitajskaha pażaru, ale bajacca, što ũ hety čas moža razharecca hetaki, a mo' jašče horšy pażar u siabie doma, jaki nia budzie ũžo čym tušyc, dyk z bolem serca. moŭčki pryhladajuca hetyja dziarżawy na toje, jak rewalucyjnaje kantonskaje wojska wykidaje anhielcaŭ z kancesijaŭ u Kitaju, dzie anhielcy haspadarawali, jak doma.

Ale nia mienšaje niaščaście jak kitajskaje, hra-zić Anhlii ũ Idnyj, dzie Anhlija, pry pomačy 70 tysiačaŭ swajho wojska panuje nad 300 milionami indyjcaŭ. Tam taksama raście niezdawoleńnie z anhielskaha panawańnia i anhielcy trasucca, što woš—woš nastanie dzień, što kitajski pażar pierakiniecca na susiedniuju Indyju.

Chronika Zachodniaj Bielarusi.

— Da sprawy zaaryštawanych pałoŭ. Usie zaaryštawanyja pały hramadaŭcy, jak wiedama, znachodziacca ũ Łukišskim wastrozie ũ Wilni, kudy žonki i swajaki prynosiac im ježu. Pašlom dazwalajuć pišać pišmy da swaich i atrymliwajuć ad ich pišmy i hazety (apošnija—tolki polskija)!

Bačycca z swaimi nie dajuć. Dahetul tolki adnamu pału Miatle dazwolili pabačycca z swaim bratom.

Tam ũa na Łukiškach, trymajuć i zaaryštawanych kulturnych dziejačoŭ: staršyniu T-wa Bielaruskaje Škoły (jon-ža dyrektor Wil. Bielar. Himnazii) Astroŭskaha, sekretara henaha-ż T-wa Šnarkiewiča, dyrektara Bielar. Kaap. Banku šwiašč. Kaŭša. Na Łukiškach siadziac i hramadaŭcy: hałoŭny sekretar Hramady

Krywawaja demanstracyja u Kosawie Paleskim.

Jak pwiedamlajuć polskija hazety 3-ha lutaha na rynku ũ Kasawie Paleskim, ũ časie torhu adbyłasja wialikaja demanstracyja. Taŭpa ũ liku kala 400 asob wyrušyła ũ pahod pa miestu z šciahami, na jakich byli napisany trebawańni zwolnić aryštawanych pałoŭ i dać amnistryju palityčnym wiaźniam. Palicyja razam z kamendantam chaciela adabrać transparanty i razahnać demanstrantaŭ. Ale manifestanty dali adpor, tak što palicyja zmušana była adstupić. A pachod išoŭ dalej. Palicyja dała załp u pawietra. I heta nie pamahło. Demanstranty išli dalej i napirali na palicyju. Tady kamendant palicyi zahadaŭ stralać u narod i dwa załpy adzin za druhim byli wypaleny. Achwiarami strełaŭ pali—try zabitymi, try ciazka ranienyimi i čatiry lohka. Z ciazka ranienyh adzin chutka pomior.

Polskija hazety zajaŭlajuć, što pamiž ranienyh—try sekretary hurtkoŭ. U demanstracyi pryjmała udzieł, hałoŭnym čynam sialanskaja moładz z bliżejšych wiosak. Palicyja aryštawała 10 asob, pamiž imi i sekretara pawiatowaha kamitetu Buksu.

Praz čatiry hadziny pašla wypadku pryjechaŭ u Kosaŭ Paleski wajewoda Krahełski z wyšejšymi pradstaŭnikami palicyi i prakuratury. Zroblenaje imi śledztwa, byccam ustanawiła, što wystraly ũ narod byli nieabchodnymi.

Padadziennyja tut wiestki ũziaty z polskich hazet, tamu i adkaznašč za ich praŭdziwašč padaje na polskuju presu.

Bursewič, juryskonsult Akinčyc, pracaućnik Centr. Sekr. Nazaruk i inš.

— **Bielaruskij Kaaper. Bank.** Nia hledziačy na зробlenyja Bielar. Kaaper. Banku ũdary (aryšt siabroŭ dyrekcyi, knih bankowych i dakumentaŭ),—praca jaho jdzie narmalna. Časowa wybrana nowaja dyrekcyja ũ składcie siabroŭ: Ihnata Bindziuka, Iwana Sawickaha i Michała Zamoryna. Wydača ũkładaŭ nia spynialasja ni na adzin dzień, dy pastupili trebawańni wydačy pałożanych hrošy tolki ad niekalkich asob.

Wialikuju škodu Hłybockamu addziełu zrabila ũtada, zabraŭšy biespadstaŭna weksali. 23 z ich z hetaje pryčyny nie mahli być ani apločany swajačasna, ani apratestawany. Zamiešt zaaryštawanaha hram. Sakałoŭskaha kiruje addziełam hram. Skurka.

— **Ministar ašwiety ũ Bielaruskaj Himnazii.** 5-ha lutaha adbyłasja wizytacyja Wilenskaje Bielaruskaje Himnazii panam Ministram ašwiety. Dla „zbadania“ bielaruskaha siaredniaha školnictwa, pan Ministar wizytawaŭ himnaziju aŭ kala 1/2 hadz., (dasłoŭnā: paŭhadziny), prabyŭšy bolšaju častku času na lekcyi prawasłaŭnaha Zakona Božaha, musić, dumajučy, što moładz bielaruskaja wučycca tolki malitwaŭ dy šwiaščennaj historyi. Praŭda, pan Ministar na hetaj lekcyi praśluhaŭ tak-ža adzin bielaruskij wieršyk i prajšoŭsia pa dwuch klasach. U wyniku hetaj „szczegółowej“ wizytacyi na druhi dzień zjawiłasja ũ „Kur. Wil.“ interwju karespendenta hetaj hazety z p. Ministram, interwju wielmi cikawaje i charakternaje. P. Ministr pašla takoj hruntoŭnaj wizitacyi zajawiŭ, što himnazija maje „wiele braków“ i dalej,—što jon musić rearhanizawać adnu z bielaruskich himnazij, kab pastawić jaje na adpawiednaj wyšyni i dać jej prawy.

Heta zajawa prypaminaje tŭmačeńnie niadobraj pamiaci kuratara Honsiorowskaha, jaki kab usprawiad-

liwić sobie, kali hadoŭ piać nazad začyniaŭ litoŭskuju himnaziu ŭ Świancianach, a na mieśca jaje adčyniŭ polskuju, kazaŭ, što litoŭskaja himnazija była ras-sadnikam „ciemnoty“.

— **Razhrom kulturnaje ŭstanowy.** U pania-dziełak, 7-ha lutaha, palicyja zrabila rad wobyskaŭ i aryštaŭ siarod siabroŭ Nowaświeckaha hurtka T-wa Biełar. Škoły ŭ Wilni. Zaaryštawany sekretar hurtka Chwalko. Zachopleny pratakoly i ūsie dakumenty, čym praca hurtka robicca niemahčymaj. Uziaty tak-ža hrošy, sabranyja z apošniaje wiečaryny ŭ sali Wil. Bieł. Himnazii.

— **Papularnyja lekcyi.** U subotu 5-ha lutaha ŭ sali T wa Biełar. Škoły była pračytana lekcyja hram. Antonam Łuckiewičam na temu: „Ustupieñnie da biełaruskaje literatury“. Lekcyjaj hetaj hram. Anton Łuckiewič raspačaŭ cely cykl papularnych lekcyjaŭ z Biełaruskaj literatury. Pračytana heta lekcyja była tak żywa, tak umieła byŭ padabrany matar’jał pa formie i pa źmiestu, što publika, napaŭniajučaja salu, prosta zasluchoŭwałaśia. Widać było pa twary koźnaha słuhača, z jakoj zacikaŭlennaściu ławiŭ jon koźnaje slowa lektara.

Kali tak buduć čytacca i dalejšyja lekcyi inšych lektaroŭ, to treba być peŭnym, što buduć prycahi-wać jany što-raz šyrejšyja kruhi słuhačoŭ.

Słuhač.

— **Čarodnaja lekcyja ŭ Centralnym Hurtku T-wa Biełaruskaje Škoły** (wul. Św. Hanny 2) buduć pračytana ŭ subotu 12-ha lutaha hram. W. Hryškiewičam na temu: „Prablema swabody woli“. Pačatak u 7 hadz. uwiečary.

— **Začwierdźańnie kanfiskacyjaŭ.** Wileŭski akružny sud začwierdziŭ kanfiskacyju kamisara uradu Nr. 8 „Našaje Sprawy“ z 10/I 1927 hodu i Nr. 2 „Narodnaha Zwonu“ z taho-ž čyśla. Abiedzwie ha-zety abwinywačujucca pawodle art. 263 K. K.

— **Prypnyieñnie hazety.** Z pryčyny taho, što dasiulešni redaktor „Našaje Sprawy“ zroksia swajho stanowišča, a prakuratura nie dapuściła da zaaryšta-wanaha paśła Miatły, wydačła hetaje hazety, dzieła podpisu zajawy kamisaru uradu ab naznačeñni na re-daktara druhoje osoby, — „Naša Sprawa“ da času wyznačeñnia paślom Miatłoj nowaho redaktara nia moža wychadzić.

Spektakl - wiečaryna. U subotu 29-ha stu-dzienia adbyŭsia spektakl-wiečaryna Nowaświeckaha Hurtku Tawarystwa Biełaruskaje Škoły ŭ pamieš-kaŭni Wilenskaje Biełaruskaje Gimnazii. Pastaŭleny byli dawoli udačna dźwie kamedyi: 1) „Paślaniec“ i 2) „Modny Ślachciuk“; paśla — skoki pad duchawy arkiestr. Uraźańnie paśla Wiečaryny zastałosie dobre.

× **Kulturnaja praca ŭ Centraln. Hurtku T-wa Biełarusk. Škoły ŭ Wilni.** 3-ha lutaha s. h. adbyło-sia pasiedźańnie Uprawy Centr. Hurtku T. B. Š. Pa-stanoŭlena jak najchutčej prystupić da pracy ŭ Na-rodny Domie. Sarhanizawać dobruju teatralnuju trupu i chor. Časta čytać lekcyi, stawić spektakli, koncerty. Papoŭnić bibliateku nowymi knižkami. Wy-pisać dla čytałni cely šerach biełaruskich, ukraiŭskich, polskich, rasiejskich, a taksama zahraniečnych, nia-mieckich, francuskich i čeŭskich hazetaŭ i časopisiaŭ. Prawieści ŭ Narodny Dom radyjo.

— **Da siabroŭ Centr. Hurtku T-wa Bie-lar. Škoły.** Dawodzicca da wiedama ūcich siabroŭ Wilenskaha Centr. Hurtku T-wa Biełar. Škoły, jakija nie zapłacili siabroŭskich składak za 1926 h., što

ŭznos składak pawinien być zakončany da 15-ha lu-taha h. h. Čhto atrymaŭ pawiedamleñnie Hałoŭnaj Uprawy T-wa Škoły i da wyznačanaha terminu nie zapłacić składak, buduć wyklučany, zhadna z § 12 statutu z siabroŭ T-wa Škoły.

Hałoŭnaja Uprawa.

Karespandencyi.

Hołas Wybaršcyka.

(Waŭkawyskaha paw.)

Pawažany hr. Redaktar,

Budźcie łaskawy dać mieśca u swajoj hazecie niżej-padađziem a u

Z taho času jak ks. A. Stankiewiç nazwaŭ B. S. R. Hra-madu „kamunizujučaj“, ci praściej kažućy kamunistyčnaj, jon-ža ks. A. S., pačaŭ wiaści palemiku z paważanym praz uwieś biełaruski narod i starym pa pracy dziejačom, hram. A. Łuc-kiewičam. Čytajućy henyja palemičnyja piśmy — padumaješ: wiedama, abodwa dziejaćy, dyk za jakojaści adno sloŭca nie-pahadziłisia, — nu i źdžom taje zhadny; a tym časam ks. A. St. štoraz balej staŭ razychodzicca, što i prymusiła mianie na-pisać hetaje piśmo.

Ja, jak katalik, zaŭsiody hardziŭsia ks. A. Stankiewičam. Kali pry wybarach — mnie zakidali što ja ahituju i budu hałasawać za żydoŭ, — ja z hordaściu adkazywaŭ: budu ha-łasawać za toj spisak, pa jakim prachodzić naś ks. A. Stan-kiewiç. Dalej, ŭ sprečcy sa swaim probaščam ab ks. A. Stan-kiewiçu — hrudziama baraniŭ apošniaha jak biełarusa, nazy-wajućy jaho aź... historyčnaj asobaj. Za slowy majho praćiŭnika „heta historyčny awanturnik“, ja čuć woć nia wylupiŭ swajmu probašču, jak za abrazu ks. A. Stankiewiça. Ciapier čyta-ućy jahonyja piśmy pa adrasu hram. A. Łuckiewiça — možna: padumać što moj probašč praŭdu kazaŭ.

I praŭda, woźmiem pracu jak paśla ks. A. Stank., jon niepracuje jak paśol, na što my jaho vybrali, a pačaŭ chryścić. Ale kaho? Nie padumajcie ludcy što dziaciej — niechrystaŭ—biełarusy nie ra toje paślali ksiandza u Sojm, kab tudy wazić dziaciej da chrostu. Heny ks. pačaŭ usich nas chryścić, i to nipytajućy — jak budziemo nazywacca, a sam pa dahadkach, što my da kahości „padobnyja“, dyk tak i pawinny nazywacca pa „obrazu i padabienstwu“, značycca „kamunistami“. Kažu nas usich, bo ūsie ŭwiadomyja [biełarusy biaz roźnicy wiery] pajišli hramadoju ŭ „Hramadu“, za swaimi prawadyrami, Zra-bili heta ŭwiedama, abumana, uwažajućy taki ślach za naj-praściejšy, chacia i najbołš ciarnisty, da ździejsnieñnia swaich ideałaŭ — wyzwaleñnia racyjanalna-sacyjalnaha.

Widać Ks. ŭswiarbiać ruki da swajej specyjalnaści, dyk raim sieści na parachwii a nie ŭ Sojmie, to budzia balej ra-boty „pa swaim fachu“. Pačuwajućyśia dziaciom Maci-Biełarusi Ks. pawinien źniać z nas swajo klajmoł, bo hetkim imiam kožny pastarunkowy, kožny defenzyŭšcyk, kožny worah usiaho biełaruskaha nas chryścić, a Ks. jašče pamazwaja św. alejami, dy kładzie piečatku u metryku; hetym samym ks. Stank. staŭ u rady worahaŭ, proci swajho Narodu. Niachaj wojčanka nie zabywajecca, što dzieła hetaha imiani jakoje pa „padobnaści“, nam prypisaŭ, padyjmaješ na swoj narod ŭłasnuju rukoju — palicejskuju nahajku, swajoju duchoŭnaju rukoju atčyniaješ naciež — wastrožnyja dźwiery, sam ździraješ z swajho brata apošniuju saročku u formie niepamierna-šalonych štrafaŭ (na kolki tysiačaŭ) za toje, što ŭ troch susiedzi čytajuć biełaru-skuju hazetu. Mo’ nie daćcio wiery, dyk kali łaska zahłañcie u Waŭkawyskaje starostwa—pračytajcie prysudy (orzeczenia). Ci nia cierz heny, „chrest“ sioŭnja syplucca represii i aryšty? Zahłañ ksiandzok u swajo sumleñnie—ci ŭ paradku jano?

Siaćpak Bensar.

